

---

Mayın 22-də Təhsil Nazirliyində məktəblilər arasında keçirilmiş respublika fənn olimpiadaları qaliblərinin mükafatlandırılması mərasimi olub.

Mərasimi təhsil naziri Misir Mərdanov açaraq keçirilmiş fənn olimpiadaları haqqında ətraflı məlumat verib. Nazir bildirib ki, 3 mərhələdə keçirilən bilik yarışında 399 064 IX-XI sinif şagirdindən 46 422 nəfəri I, 117 128 nəfəri II, 111 2 nəfəri isə son mərhələdə iştirak edib, onlardan 371-i isə I-II-III və IV yerlərə layiq görülüb.

Ölkəmizdə istedadlı yeniyetmə və gənclərə xüsusi diqqət yetirildiyini qeyd edən təhsil naziri bununla bağlı dövlətimizin başçısı cənab İlham Əliyev tərəfindən təsdiq olunmuş "Xüsusi istedadlı malik olan uşaqların (gənclərin) yaradıcılıq potensialının inkişafı üzrə Dövlət Proqramı (2006-2010-cu illər)"nin müstəsna əhəmiyyətindən söz açıb. Nazir eyni zamanda bu istiqamətdə görüləsi vacib işlərdən danışib.

Tədbirdə o da məlum olub ki, olimpiadaların yekun turunda Bakı, Gəncə, Sumqayıt şəhərlərinin, Şəmkir, Tovuz, İsmayıllı, Balakən, Zaqatala, Qax, Salyan, Ucar və Füzuli rayonlarının məktəbliləri fəal iştirak ediblər.

Təhsil naziri Misir Mərdanov çıxışının sonunda fənn olimpiadalarının keçirilməsində əməyi olanlara təşəkkür edib.

Sonda respublika fənn olimpiadası qaliblərinin adları açıqlanıb, onlara medal, diplom və hədiyyələr təqdim olunub.